

26th March 1959]

SRI K. VINAYAKAM : Sir, is there any proposal with the Government to take away these lands from the lessees and try collective co-operative farming on them?

THE HON. SRI M. BHAKTAVATSALAM : There is no such proposal here. Unless lands are in one block, it is not practicable to organize co-operative farming.

SRI K. B. S. MANI : இந்தக் கோவில் தென்னிந்தியாவிலேயே மிகப் பிரசித்தமான கோவிலாக இருக்கிறபடியினால், ரிலிஜியஸ் என்டோமெண்ட் போர்ட் இந்தக் கோவிலின் சொத்து விபரங்களை கணக்கிட்டு அவர்களின் பாதுகாப்பில் வைத்துக் கொள்வதற்கு அரசாங்கம் முயற்சிக்குமா? இப்பொழுது அங்குள்ள அர்ச்சகர்கள் இந்தக் கோவிலின் சொத்துக்கள் அவர்களுக்கே உரிமையானவை, அதில் சர்க்காரோ மற்றவர்களோ தலையிடுவதற்கில்லை என்று சொல்லிக் கொண்டிருக்கிறார்கள். அதன் உண்மை என்ன?

THE HON. SRI M. BHAKTAVATSALAM : அது அறநிலயப் பாதுகாப்பு இலாகாவின் மேற்பார்வையில்தான் இருக்கிறது. கணக்குகள் எல்லாம் பார்க்கிறார்கள். ஆனால் எவ்வளவு தூரம் அதன் நிர்வாகத்தில் தலையிடலாம் என்பது கோர்ட் விவகாரமாயிருக்கிறது. இப்பொழுது கோர்ட்டில் ஒரு தீர்ப்பு ஏற்பட்டிருக்கிறது. இப்பொழுது அறநிலயப் பாதுகாப்புச் சட்டத்தை மாற்றுவதற்கு பரிசீலனை செய்யப்பட்டு ஒரு மசோதா தயாரிக்கப்பட்டு வருகிறது. அந்தச் சட்டம் விவாதத்திற்கு வரும்போது இந்த ஆலயத்தின் நிர்வாகத்தைப் பற்றியும் கவனிக்கலாம்.

Deputy Registrars

* 1004 Q.—**SRI N. K. PALANISAMI :** Will the Hon. the Minister for Industries be pleased to state the number of Deputy Registrars directly recruited in 1958?

THE HON. SRI R. VENKATARAMAN : No Deputy Registrar of Co-operative Societies was directly recruited in 1958.

SRI N. K. PALANISAMI : ஏற்கெனவே பத்து பதினைந்து வருட காலமாக வேலை செய்து கொண்டிருக்கக் கூடியவர்களுக்கு டெப்டி ரெஜிஸ்ட்ரர்களாக இன்னும் ப்ரமோஷன் கொடுக்கப்படவில்லை. அப்படி கொடுப்பதற்கு வேண்டிய நடவடிக்கைகளை சர்க்கார் எடுப்பார்களா?

THE HON. SRI R. VENKATARAMAN : “ஸ்டேட் ரீ-ஆர்கனைஸேஷன்” ஆனதால் நம்மிடத்தில் அதிகப்படியாக இப்பொழுது டெப்டி ரெஜிஸ்ட்ரர்கள் இருக்கிறார்கள். அந்தக் காரணத்தை யொட்டித்தான் நாம் டைரக்ட் ரெக்ரூட் செய்ய வேண்டியதையும் செய்யவில்லை. ஆகவே, வேகன்ஸி வரும் போதுதான் அதையெல்லாம் பார்த்து செய்யமுடியும்.

Bus-stand for Tiruthuraipoondi Panchayat Board

* 1006 Q.—**SRI A. VEDARATHNAM :** கனம் ஸ்தல-ஸ்தாபன அமைச்சர் அவர்கள் தயவுசெய்து பதிலளிப்பாரா—

(அ) தஞ்சை ஜில்லா, திருத்துறைப்பூண்டி பஞ்சாயத்து போர்டுக்கு பஸ் ஸ்டாண்டு கட்டுவதற்கு அரசாங்கம் கடன் கொடுத்திருக்கிறதா?

(ஆ) எவ்வளவு கொடுத்திருக்கிறது?

(இ) கொடுத்து எவ்வளவு சாலமாகிறது?

[26th March 1959]

(ஈ) அந்த வேலை இன்னும் துவங்காமலே இருப்பதன் காரணமென்ன?

THE HON. SRIMATHI LOURDHAMMAL SIMON : (a) Yes, Sir.

(b) Loan of Rs. 20,000.

(c) About 3 years and 3 months.

(d) Due to delay in the preparation of estimate for the work. The estimates have since been prepared.

SRI A. VEDARATHNAM : இந்த எஸ்டிமேட்ஸ் இவ்வளவு காலதாமதமாவதற்கு காரணமென்ன? இப்பொழுதுதாவது அந்த பஸ் ஸ்டாண்டை கட்டுவதற்கு உடனடியாக முயற்சி எடுத்துக் கொள்ளப்படுமா? அப்படியானால் எப்பொழுது இது துவங்கப்படும்.

THE HON. SRIMATHI LOURDHAMMAL SIMON : இந்த எஸ்டிமேட்ஸ் காலதாமதமாவதற்குக் காரணம் பஞ்சாயத்து என்ஜினியரிங் சூப்பர்வைஸர்ஸ் இந்த எஸ்டிமேட்டை உடனடியாக தயாரிக்கவில்லை என்ற தகவல் எனக்கு கிடைத்திருக்கிறது. இப்பொழுது டிவிஷனல் என்ஜினியர் (ஹைவேஸ்) முன்பு திட்டமிட்ட 20,000 ரூபாயை 60,000 ரூபாயாக உயர்த்தி இப்பொழுது அந்தத் திட்டம் வந்திருக்கிறது. ஆகவே இதற்கு வேண்டிய தொகையை அரசாங்கத்தினிடமிருந்து கேட்டிருக்கிறார்கள். அது எவ்வாறு நடக்குமோ அதன்படி அந்த வேலை ஆரம்பிக்கப்படும்.

SRI K. ANBAZHAGAN : அரசாங்கம் இந்தத் திட்டத்திற்கு கடன் கொடுக்கிறபோது ஒரு எஸ்டிமேட்டின் அடிப்படையில்தான் கடன் கொடுக்கிறது என்றால் அந்த அடிப்படையில் கடன் கொடுத்ததற்குப் பின்னரும் மறுபடியும் எஸ்டிமேட்ஸ் தயாரிப்பது என்று காலம் வளர்த்திக் கொண்டிருப்பதினால் அப்படி பொறுப்பற்று இருப்பவர்கள் மீது அரசாங்கம் என்ன நடவடிக்கைகள் மேற்கொள்ளும்?

THE HON. SRIMATHI LOURDHAMMAL SIMON : என்னால் அதற்கு பதில் இப்பொழுது கூறமுடியாது. இன்றுள்ள நிலையில் காலதாமதமானதற்கு காரணம் பஞ்சாயத்து என்ஜினியர் பதில் உடனடியாக கொடுக்கவில்லை என்று சொன்னேன். அதற்கு மேல் ஒன்றும் சொல்வதற்கில்லை.

SRI A. VEDARATHNAM : பஸ் ஸ்டாண்ட் கட்டுகிற இடத்தை சிலர் ஆக்கிரமித்துக் கொண்டிருக்கிறார்கள். அந்தக் காரணத்தால் இது காலதாமதம் செய்யப்பட்டு வருகிறதா?

THE HON. SRIMATHI LOURDHAMMAL SIMON : அந்த இடத்தை ரெவின்யூ டிப்பார்ட்மெண்ட் 1957-ம் ஆண்டு நவம்பர் 17-ந் தேதி அவர்களுக்கு கொடுத்து விட்டதாகத்தான் எனக்கு தகவல் இருக்கிறது. தகவலு எதுவும் இருப்பதாகத் தெரியவில்லை.

SRI J. MATHA GOWDER : பஞ்சாயத்துக்கள் எஸ்டிமேட்ஸ் தயாரிப்பதற்கு காலதாமதமாவதற்கு பஞ்சாயத்துக்களில் அதிகம் சூப்பர்வைஸர்ஸ் இல்லாததுதான் காரணம் என்று அரசாங்கம் உணருமா? அப்படி உணர்ந்திருந்தால் அதிகப்படியான பஞ்சாயத்து சூப்பர்வைஸர்ஸ்-ஐ ஏற்படுத்த அரசாங்கம் முன்வருமா?

THE HON. SRIMATHI LOURDHAMMAL SIMON : அது ஒரு பொதுக் கேள்வி. திருத்துறைப்பூண்டி பஸ் ஸ்டாண்டைப் பற்றிய கேள்விக்குத் தான் நான் இப்பொழுது பதில் அளிக்கமுடியும்.